
ଲୋଟନ ସିଂହ ପହି ଲିମାନକୁ ସାରା ଇଲାକାର ଲୋକେ ଜାଣିଥିଲେ । 
'ଲୋଟନ ସିଂହ ପହି ଲିମାନକୁ ସାରା ଭାରତ ଜାଣେ' ଏହି କଥା ସେ 
କହି ବୁଲୁଥିଲା । ତେବେ ତା'ର “ସାରା ଭାରତଂର ସୀମା 
ବୋଧହୁଏ ଜିଲୁାର ସୀମା ସହିତ ସମାନ ଥିଲା । 

ଲୋଟନର ମାଆ ବାପା ମଲାବେଳକୁ ସେ ନଅ ବରଷର 
ହୋଇଥିଲା । ସେତେବେଳକୁ ଲୋଟନର ବାହାଘର ହୋଇ 
ସାରିଥିଲା । ଗାଇ ଚରଉଥିଲା | ଦୁଧ ପିଉଥିଲା | କସରତ ବି 
କରୁଥିଲା । କସରତ କରିବା ଯୋଗୁଁ ତା'ର ଛାତି ଏବଂ ବାନ୍ୁ ସବୁ 
ଗୋଲ୍‌୍ଗାଲ୍‌ ହୋଇଥିଲା । ସେ ସବୁଦିନେ କୁସ୍ତି ଲଢୁଥିଲା । 
ଲୋଟନ ତା ନିଜ ଗାଁର ସବୁଠୁ ଭଲ ପହିଲିମାନ ଥିଲା । ଲୋକେ 
ତାକୁ ଡରୁଥିଲେ । ସେ ବି ଦୂଇ ବାହୁ ଫୁଲାଇ ଚାଲୁଥିଲା | 

ଲୋଟନ ସିଂହ ଥରେ ଶ୍ୟାମନଗର ମେଳାକୁ ଯାଇଥିଲା । 
ସେଠାରେ ଲଢ଼େଇ ହେଉଥିଲା । ପହିଲିମାନ ମାନଙ୍କର ଚାଲି, 
ଠାଣି ଦେଖି ସେ ରହି ପାରିଲା ନାହିଁ । ଯଉବନର ଉଦ୍ଦାମତା 
ଥିଲା । ଲଢେଇ ପାଇଁ ଡାକ ଦେଲା ଭଳି ଢୋଲ ଶବଦ ତା 
ଶୀରାରେ ଚମକ ଖେଳାଇ ଦେଲା । ସେ କିଛି ନବୁଝି ନଶୁଝି ସବୁଠୁ 
ବଡ଼ ପହିଲିମାନକୁ କ୍ରସ୍ତି ପାଇଁ ଡାକରା ଦେଲା । ସେଇ ବଡ଼ 

ପହିଲିମାନର ନାଁ ଚାନ୍ଦ ସିଂହ । ସେ “ସିଂହ ଛୁଆ' ନାମରେ 
ଜଣାଶୁଣା ଥିଲା । ସେ ପଞ୍ଜାବରୁ ପ୍ରଥମଥର ପାଇଁ ଶ୍ୟାମନଗର 
ମେଳାକୁ ଆସିଥିଲା । ତା'ର ସାରା ଦେହ ବଳିଲା ବଳିଲା ପରି 
ହୋଇଥାଏ | ତିନିଦିନ ଭିତରେ ସେ ସବୁ ପହି ଲିମାନଙ୍କ ହରେଇ 
ଦେଇଥିଲା | ସେଇଥିପାଇଁ ତାକୁ ‘ସିଂହ ଛୁଆ' ଉପାଧି ମିଳିଥିଲା । 
ସେ ଲଢ଼େଇ ପଡ଼ିଆକୁ ସରଗରମ କରିଦେଇଥିଲା ଓ ଖୁବ ଠାଣିରେ 
ଚାଲୁଥିଲା । ସିଂହ ପରି ସେ ବି ମଝିରେ ମଝିରେ ଗୋଟେ ଗୋଟେ 
ଗରଜଢନ ଛାଡୁଥିଲା । 

ଶ୍ୟାମନଗର ରାଜା ବୁଢ଼ା ହୋଇଯାଇଥିଲେ । ସେ ଚାନ୍ଦ 
ସିଂହକୁ ନିଜ ଦରବାରରେ ରଖିବେ ବୋଲି ମନେ ମନେ ଭାବୁଥିଲେ । 
ଏହି ସମୟରେ ଲୋଟନ ତାକୁ ଲଢ଼େଇ ପାଇଁ ଡାକ ଦେଲା । ଚାନ୍ଦ 
ସିଂହ ପ୍ରଥମେ ଲୋଟନକୁ ଦେଖି ଟିକେ ମୁରୁକି ହସିଲା । ତା'ପରେ 
ଛଷାଣ ପରି ଲୋଟନ ଉପରକୁ ଝାମ୍ଚି ପଡିଲା । ଦେଖୁଥିବା 
ଲୋକଙ୍କ ଭିତରେ ଗୋଟେ କୋଳାହଳ ଖେଳିଗଲା । ଲୋଟନକୁ 
ଲୋକେ ପାଗଳ ବୋଲି କହିଲେ । ସମସ୍ତେ ମରିଗଲା ରେ, 
ମରିଗଲା, ମରିଗଲା” ବୋଲି ପାଟିକଲେ | ହେଲେ ଲୋଟନ ବଡ଼ 
କଉଶଳରେ ଚାନ୍ଦସିଂହର କବଳରୁ ମୁକୁଳି ଆସିଲା । ସେ ଉଠିକି 
ଠିଆ ହେଲା ଓ ଚାରିପଟେ ପଇଁତରା ମାରିବାକୁ ଲାଗିଲା । 

ରାଜା ସାହେବ ଲଢ଼େଇ ରୋକିବା ପାଇଁ କହିଲ୍ନେ । ସେ 
ଲୋଟନକୁ ନିଜ ପାଖକୁ ଡାକିଲେ । ତାକୁ କ୍ରସ୍ତି ନ ଲଢ଼ିବାକୁ 

ବୁଝେଇଲେ | ରାଜା ଲୋଟନର ସାହ ସକୁ ପ୍ରଶଂସା କଲେ | ତାକୁ 
ଦଶଟକ୍କିଆ ନୋଟ୍‌ଟିଏ ଦେଇ କହିଲେ, “ଯାଆ, ମେଳା ଦେଖି 
ଘରକୁ ଫେରିଯାଆ-+++“ ।” 

କିନ୍ତୁ ଲୋଟନ ମାନିଲା ନାହିଁ । ସେ କହିଲା “ନା, ଛାମୁ ! 
ଲଢ଼ିବି--““ ଅନୁମତି ହେଉ, ଛାମୁ!” 

ରାଜା ସାହେବ କହିଲେ, “ତୁ ଗୋଟେ ପାଗଳଂ-“ ଯାଆ 
ପଳା-- ।” 

ମେନେଢର ବାବୁଙ୍କଠୁ ଧରି ସିପାହୀ ପର୍ଯ୍ୟନ୍ତ ସମସ୍ତେ ତାକୁ 
ଧମକେଇଳଲେ | “ଦେହରେ ଢୀବନ ନାଇଁ । ପଳେଇ ଆସିଲା: 
ସିଂହଛୁଆ ସହିତ ଲଢ଼ିବାକୁ । ଛାମୁ ଏତେ ବୁଝେଇଲେଣିଂ- ।” 

ଲୋଟନ ହାତ ଯୋଡ଼ି ମିନତି କଲା ପରି କହୁଥିଲା, “ଏଇ 
ଗୋଟିଏ ଭିକ୍ଷା ସରକାର । ହୁକୁମ ମିଳୁ । ନହେଲେ ପଥର ଉପରେ 
ମଥା ପିଟି ପିଟି ମରିଯିବି ।” ଢୋଲ ବାଢିବା ବନ୍ଦ ହୋଇ 
ଯାଇଥିଲା । ଭିଡ଼ ଭିତରେ କୋଳାନହ୍ଦଳ ବଢୁଥିଲା । ଲୋକେ 
ଲୋଟନକୁ ଏଣୁତେଣୁ କରି କହି ଚାଲିଥିଲେ । ମଝିରେ ମଝିରେ 
କେହି କେହି ଲୋଟନର ସପକ୍ଷରେ କହୁଥିଲେ, “ତାକୁ ଲଢ଼ିବାକୁ 
ଦିଆଯାଉ ।” 

ଚାନ୍ଦ ସିଂହ ଲଢ଼େଇ ପଡ଼ିଆରେ ଠିଆ ହୋଇଥିଲା । ସେ 
ଟିକେଟିକେ ହସିବାକୁ ଚେଷ୍ଟା କରୁଥିଲା । ପ୍ରଥମରୁ ହିଁ ସେ 
ଲୋଟନର ବଳ ବିଷୟରେ ବୁଝି ପାରିଥିଲା । 

ଶେଷରେ ରାଜା ଅନ୍ଯ ଉପାୟ ନପାଇ ଆଦେଶ ଦେଲେ, 
“ତାକୁ ଲଢ଼ିବାକୁ ଦିଅ ।” 

ଢୋଲ ପୁଣି ବାଢି ଉଠିଲା । ଦେଖିବା ଲୋକଙ୍କ ଭିତରେ 
ଗିହରଣ ଖେଳିଗଲା । କୋଳାହଳ ବଢ଼ିଗଲା । ଦୋକାନୀ ସବୁ 
ଦାକାନ ବନ୍ଦ କରି ଦଉଡି ଆସିଲେ |! ଚାନ୍ଦ ସିଂହର ଯୋଡ଼ି ନା ! 
ଚାନ୍ଦ ସିଂହ ¦ ମାନେ ସିଂହ ଛୁଆ ସାଙ୍ଗରେ କ୍ରସ୍ତି ହେଉଛି !' 

ଖୁବ ଢଭୋର୍୍‌ରେ ଢୋଲ ବାଜୁଥିଲା, 'ଚଟ-ଧା, ଗିଡ-ଧା, 
ଚଟ-ଧା, ଗିଡ- ଧା“ ।” ଲୋଟନ ଏହି ଶବଦର ଠିକ୍‌ ଅର୍ଥଟି ବୁଝି 
ପାରିଲା । ଚଟ-ଧା ମାନେ ଆ-ଭାରି | ଗିଡ-ଧା, ମାନେ ଝପଟି 
ଯାଆ | 

ଢୋଲ ପ୍ରଥମେ ଲୋଟନକୁ ସାବାସି ଦେଲା । 'ଧାକ-ଧିନା, 
ଧାକ-ଧିନା, ଧାକ-ଧିନା', ମାନେ ବାଃ ପହିଲିମାନ ¦ ବାଃ 
ପହିଲିମାନ !! 

ଚାନ୍ଦ ଖୁବ ଭୋର୍‌ରେ ଲୋଟନକୁ ମାଡ଼ି ବସିଥିଲା । ଦେଖିବା 
ଲୋକ ତାଳି ବଜାଇଲେ | ଆରେ ! ଗଲାରେ ଗଲା !¦ ହାଲୁଆ 
ହେଇଯିବ । ହାଲୁଆ ! ଗେଲ-ଖେଳ ନୁହଁ । ସିଂହ ଛୁଆଟି ଚାନ୍ଦ 


କିନ୍ତୁ ଢୋଲ ଶବଦ ଲୋଟନର ମନରେ ସାହସ ଦେଉଥିଲା | 


'ଚଟ-ଗିଡ-ଧା । ଚଟ-ଗିଡ-ଧା । ଚଟ-ଗିଡ-ଧା !' ମାନେ 
ଡରନା-- ମୋଟେ ଡରନା--! 

ଲୋଟନର ବେକକୁ ଧରି ଚାନ୍ଦ ସିଂହ ତାକୁ ଚିତ କରିବାକର 
ଚେଷ୍ଟା କରୁଥିଲା । ବାଦଲ ସିଂହ ନିଜ ଗିଷ୍ଯକୂ ଉସସକେଇ 
ଉସୁକେଇ କହୁଥିଲା, “ତାକୁ: ସେଇଠି ପୋତିପକା, ବାହାଦୁର ।” 

ଲୋଟନ ଆଖିରୁ ଜୁଳୁଜୁଳିଆ ବାହାରି ଆସୁଥିଲା | ତା'ର ଦମ୍‌ 
ବାହାରି ଯାଉଥିଲା | ଛାତି ଫାଟିଗଲା ପରି ଲାଗୁଥିଲା | ରାଜା 
ଏବଂ ସାଧାରଣ ଲୋକେ ଚାନ୍ଦ ସିଂହ ପଟେ ଥିଲେ । ସମସ୍ତେ 
ଚାନ୍ଦକୁ ବାହାବା ଦେଇ ଚାଲିଥିଲେ | ଢୋଲ ଶବଦ ଛଡ଼ା ଲୋଟନ 
ପକ୍ଷରେ ଆଉ କିଛି ନଥିଲା । ଢୋଲ ଶବଦର ତାଳେତାଳେ ସେ 
ନିଜର ଶକତି ଠୂଳ କରୁଥିଲା । କଳ କଉଶଳ ଖଟଉଥିଲା | ନିଜର 
ସାହସ ବଢଉଥିଲା | ହଠାତ୍‌ ଢୋଲର ଗୋଟେ ଧିର ଆବାଜ ତା 
କାନରେ ପଡ଼ିଲା, ‘ଧାକ-ଧିନା, ତିରକଟ ତିନା । ଧିକ-ଧିନା । 
ତିରକଟ-ତିନା ।” ଲୋଟନ ପରିଷ୍କାର ଶୁଣି ପାରୁଥିଲା । ବାଜା 
କହୁଚି- ‘ଫାନ୍ଦ କାଟିକି ବାହ୍ହାରିପଡ଼ । ଫାନ୍ଦ କାଟିକି ବାହାରି 
ପଡ଼ ।' 

ଲୋକମାନେ ପୁରାପୁରି ଚକିତ ହୋଇ ରହିଗଲେ । ଲୋଟନ 
ଚାନ୍ଦ ସିଂହର କଠାରୁ ଖସି ଆସିଲା । ଓଲଟି ପଡ଼ି ଚାନ୍ଦର 
ବେକମୁଣ୍ଡାକୁ ଧରି ପକାଇଲା । 

ଏବେ ଲୋକଙ୍କର ମତ ବଦଳୁଥିଲା । ଲୋକମାଓନ ଲୋଟନକୁ 
ବାହାବା ଦେଲେ | ‘ବାଃ ରେ ମାଟିର ସିଂହ ।' 

ଖୁବ ଢୋର୍‌ରେ ଢୋଲ-ବାଢା ବାଢି ଉଠିଲା । ‘ଚଟାକ-ଚଟ୍‌- 

ଧା । ଚଟାକ-ଚଟ-ଧା- ', ମାନେ ତାକୁ ଉଠେଇକି ମାଡ଼ିବସ । 
ମାଡ଼ିବସ । 

ଲୋଟନ ଚାଲାକି କରି ଜଙ୍ଘର ଫାନ୍ଦ ବଦଳେଇ ଦେଲା । 
ପୂରା ବଳ ଖଟେଇ ଚାନ୍ଦକୁ ଭୁଇଁ ଉପରେ ମାଡ଼ି ବସିଲା | 

ଢୋଲର ତାଳ ବଦଳିଗଲା | ଏବେ ସେଠୁ ଆବାଜ ଆସିଲା, 
'ଧିକ-ଧିନା । ଧିକ-ଧିନା !' ଅର୍ଥ ଚିତ୍‌ କରି ଦେ' | ଚିତ୍‌ କରି ଦେ' । 
ଲୋଟନ ପୁରା ବଳ ଲଗେଇଲା | ଚାନ୍ଦ ସିଂହ ଏକଦମ୍‌ ହାତ ଗୋଡ଼ 
ମେଲେଇ ଚିତ୍‌ ହୋଇ ପଡ଼ିଗଲା । 

ଢୋଲ ଶର ଲୋଟନର ବାହାଦୂରିକୁ ପ୍ରଶଂସା କଲା | ଧା- 
ଗିଡ- ଗିଡ୍‌ । ଧା-ଗିଡ- ଗିତ । ଧା-ଗିଡ- ଗିଡ୍‌ । ବାଃ ରେ ବାହାଦୁର୍‌ ! 
ବାଃ ରେ ବାହାଦୁୂର୍‌ !!' 

ଲୋଟନ ଜିତି ଗଲା । ସମସ୍ତେ ଜୟ ଜୟ କଲେ | ଆକାଶ କମ୍ପି 
ଉଠିଲା । ଲୋଟନ ଡେଇଁ, କୁଦି, ତାଳ ପକେଇ ଦଉଡିବାରେ 
ଲାଗିଲା । ସବା ଆଗ ଢୋଲ ବଜଉଥିଲା ଲୋକଙ୍କ ପାଖକୁ ଯାଇ 
ସେମାନଙ୍କୁ ଆଦରରେ ପ୍ରଣାମ କଲା । ତା'ପରେ ରାଜାଙ୍କ ପାଖକୁ 
ଦଉଡ଼ିଗଲା | ତାଙ୍କୁ କୋଳେଇ ପକେଇଲା | ରାଜାଙ୍କର ଲୁଗାପଟା 
ଧୁଳି ହେଇଗଲା । ମେନେଉର ବାବୁ ପାଟି କରି ଉଠିଲେ | କିନ୍ତୁ 
ରାଜା ତାକୁ ଛାତିରେ ଜାବୁଡ଼ି ଧରିଲେ । ଖୁସି ହୋଇ କହିଲେ, 
“ବହୁତ ଦିନ ବଞି ରହ ବାହାଦୂର ! ତୁ ଏ ମାଟିର ସନ୍ାନ ରଖିଲୁ !" 

ପଞ୍ଜାବୀ ପହିଲିମାନ ଚାନ୍ଦ ସିଂହ ଆଖି ପୋଛୁଥିଲା । ଲୋଟନକୁ 

ରାଢା ପୁରୟାର ଦେଲେ | ତାକୁ ନିଜ ଦରବାରରେ ରଖିନେଲେ । 
ଲୋଟନ ଏବେ ରାଜ- ପହିଲିମାନ ହୋଇଗଲା | ରାଢା ସାହେବ 
ଏବେ ତାକୁ ଲୋଟନ ସିଂନ୍ଦ ବୋଲି ଡାକୁଥିଲେ । 

ରାଢଜ- ପଣ୍ଡିତ ମାନଙ୍କୁ ଏହା ଭଲ ଲାଗିଲା ନାହିଁ । ଛୋଟ 
ଜାତିର ଲୋଟନକୁ ‘ସିଂହ ' ବୋଲି କହିବା ତାଙ୍କୁ ସବ୍ର ଭଲ ଦିଶିଲା 
ନାହିଁ । ମେନେଢର ବାବୁ ରାଢପୂୃତ ଢାତିର ଥିଲେ । ସେ ବି 
ରାଜାଙ୍କୁ ଏଇ କଥା କହିଲେ | ରାଢା ହସିଦେଇ କେବଳ ଏଡିକି 
କହିଲେ, “ସେ ତ କ୍ଷତ୍ରିୟର କାମ କରିଛି ।” 

ପହିଲିମାନ ଲୋଟନ ସିଂହର ନାମ ଦୂରଦୂରାନ୍ତରେ ଖେଳିଗଲା ! 
ଭଲ ଭୋଜନ ତ ମିଳୁଥିଲା । ସେ କସରତ ବି କରୁଥିଲା | ତେବେ 
ରାଢାଙ୍କର ଆଦର ସ୍ଟେନ୍ଦ ତା ନାଁକୁ ଆହୁରି ଚକମକ କରିଥିଲା । 
କିଛି ବରଷ ଭିତରେ ସେ ସବୁ ଢଣାଶୁଣା ପହିଲିମାନଙ୍କୁ ହରାଇ 
ଦେଇଥିଲା । 

କାଲା ଖାଁ ପହିଲିମାନ ବିଷୟରେ ସମସ୍ତେ ଗୋଟେ କଥା 
ଜାଣିଥିଲେ ¦ ସେ ଯଦି ଗୋଟେ ଗରଜଢନ କରି ବିରୋଧୀ ଉପରକୁ 
ଡେଇଁ ପଡ଼େ, ତେବେ ବିରୋଧୀ ପହିଲିମାନର ଚେତା ବୃଡ଼ିଯାଏ । 
ହେଲେ ଲୋଟନ ତାକୁ ହରେଇ ଦେଇ ଏଇ କଥା ମିଛ ବୋଲି 
ଦେଖେଇ ଦେଲା | ୟା' ପରେ କେହି ଜଣେ ପହିଲିମାନ ଲୋଟନକୁ 
କୁସ୍ତି ଲଢିବାକୁ ଡାକରା ଦେଲେ ନାହିଁ । 

ଏବେ ଲୋଟନ ନିଜ ଅଞ୍ଚଳର ଏକମାତୁ ନାମଢାଦା ପହିଲିମାନ 

ହୋଇ ରହିଲା । ଚିଡ଼ିଆଖାନାର ଲୁହା ଶିକୂଳିକୁ ଝଣଝାଣ୍‌ କରି 
ବାଘ ଗରଜନ କରେ, ‘ହାଉଁ-ହାଉଁ ।' ଶୁଣିବାଲୋକ କହନ୍ତି, 
ରାଜାଙ୍କ ବାଘ ଗରଜିଲାଣି । ମୁଖିଆଙ୍କ ଘର ଆଗରେ ପହିଲିମାନ 
ପାଟିକରେ, ମହାବୀର’ ¦! ଲୋକେ ଢାଣିପାରନ୍ତି, ପହିଲିମାନ 
ପାଟିକଲା । 

ମେଳା ସମୟରେ ଆଣ୍ଡଯାଏ ଲୁଗାକ୍ର କଳଛ୍ା ମାରି ପିଛ୍ି, 
ମୁଣ୍ଡରେ ପଗଡ଼ି ଭିଡ଼ି ମତୁଆଲା ହାତୀପରି ଝୁଲି ଝୁଲି ଚାଲୁଥାଏ । 
ଦୋକାନ ବାଲାଙ୍କୁ ପରିହାସ କରିବାକୁ ବାଟ ମିଳିଯାଏ । ଗୁଡ଼ିଆ 
ଦୋକାନୀ ଡାକି କହେ, “ପହିଲିମାନ କାକା, ତଟକା ରସଗୋଲା 
ହେଇଛି । ଆସ ଜଳଖିଆ କରିବ ।” 

ପହି ଲିମାନ ପିଲାଙ୍କ ପରି ହ ସିଦିଏ । କହେ, “ହଁ, ଦେ | ଦେଢ଼ 
ସେର ଦି ସେର ଦେଇ ଦେ ।” ସେ ବସିଯାଏ ଆଉ ଦି ସେର 
ରସଗୋଲା ଖାଇଦିଏଏ । ତା'ପରେ ଲୋଟନ ମୁହଁରେ ଆଠ ଦଶଟା 
ପାନ ଠେସି ଦେଇ ଥୋଡ଼କୁ ନାଲି କରି ମେଳାରେ ଘୂରି ବୁଲେ । 
ଦରବାରକୁ ଫେରିଲା ବେଳକୁ ତା'ର ବିଚିତୁ ଅବୟା ହୋଇଥାଏ । 
ଆଖିରେ ରଙ୍ଗୀନ ଅବରଖର ଚକମକ ଚଷମା ଲଗାଇଥାଏ । 
ହାତରେ ଖେଳନାକୁ ନଚାଇ ନଚାଇ ପାଟିରେ ପିତଳ ସୁସୁରି 
ବଢାଇ ହସି ହସି ଫେରେ । ତା'ର ଦେହ ଆଉ ବଳ ସିନା 
ବଢ଼ିଥାଏ, ହେଲେ ତା'ର ଢଙ୍ଂ ପିଲାଙ୍କ ପରି ଥାଏ । 

ଲଢ଼େଇ ପଡ଼ିଆରେ ଢୋଲର ନାଦ ଶୁଣି ଲୋଟନ ତା'ର 

ଓଜନିଆ ଦେନହଟିକୁ ହଲାଇ ଲାଗେ ୮ ଲଢିବା ପାଇଁ ତାକ୍ର କେହି 
ଯୋଡି ମିଳୁନଥିଲେ । ଯଦି ବି. କେହି କୁସ୍ତି ଲଢ଼ିବାକୁ ଚାହୁଁଥିଲେ ତ 
ରାଜା ତାକୁ ଅନୁମତି ଦେଉନଥିଲେ | ନିରାଶ ହୋଇ ଲୋଟନ 
କୃଦ୍ତି-କଳ୍ରା ପିକ୍ଷି ଦେହ୍ରରେ ଧୂଳି ମଳୁଥାଏ । ଲଢ଼େଇ ପଡ଼ିଆରେ 
ଠିଆ ହୋଇ ଷଣ୍ଢ ବା ମଇଁଷି ଭଳି ହେଉଥାଏ | ବୃଢ଼ା ରାଜା ତାକୁ 
ଚାହିଁ ହସୁଥାନ୍ତି । 

ଏମିତି ପନ୍ଦର ବରଷ କଟିଗଲା । ପହିଲିମାନକୁ କେହି ହେଲେ 
ହରେଇ ପାରିଲେ ନାହିଁ । ଏବେ ସେ ଦୂଇ ପୁଅଙ୍କ ଲଢ଼େଇ ପାଇଁ 
ତିଆରି କରୁଥିଲା । ପହି ଲି୍‌ମାନର ଶାଶୁ ଆଗରୁ ମରି ସାରିଥିଲେ । 
ତା' ସ୍ଟୀ ମଧ୍ୟ ଦି'ଦି'ଟା ପହିଲିମାନ ପୁଅ ଜନମଦେଇ ଆରପୁରକୁ 
` ଚାଲି ଯାଇଥିଲା | ଦୁଇଟିଯାକ ପୁଅ ବାପ ପରି ଗୋଲ୍ଗାଲ୍‌ ଓ 
ତାଗଡ଼ା ଥିଲେ । ଲଢ଼େଇ- ପଡ଼ିଆରେ ଦୂଇଢଣଙ୍କୁ ଦେଖି ଲୋକଙ୍କ 
ପାଟିରୁ ଆପେ ଆପେ ବାହାରି ପଡୁଥିଲା, “ବାଃ” ବାପଠୁ ବଳି 
ପଡ଼ିବେ ଦୃଇଟିଯାକ ପିଲା ।” 

ଦୁଇଟିଯାକ ପୁଅ ରାଜ ଦରବାରରେ ପହିଲିମାନ ହେବେ 
ବୋଲି ଘୋଷଣା ହେଇ ସାରିଥିଲା । ଦି'ଜଣଙ୍କର ଭରଣ ପୋଷଣ 
ମଧ୍ୟ ରାଜ ଦରବାରରୁ ହେଉଥିଲା ¦ ସବୁଦିନ ସକାଳେ ପହିଲିମାନ 
ଢୋଲ ବଢେଇ ବଜେଇ ଦୂଇ ପୁଅଙ୍କୁ କସରତ କରାଏ । ଦିପହରେ 
ଗଡ଼ ପଡ଼ ହେଲାବେଳେ ପିଲାମାନଙ୍କୁ ସଂସାରର ଭଲମନ୍ଦ କଥା 
ବୁଝାଉଥାଏ । “ବୁଝିଲ ପିଲେ ! ଢୋଲ ବାଜାର ଆବାଜ ଆଡ଼କୁ 

ସବୁବେଳେ ନଢର ରଖିଥିବ । ମୋର ଗୁରୁ କେହି ପହିଲିମାନ 
ନଥିଲେ । ଏଇ ବାଢା ମୋର ଗୁରୁ ଥିଲା | ବୃଝିଲ ¦ ଏଇ ଢୋଲ 
ବାଢାର ମହିମା ମତେ ପହିଲିମାନ କରିଛି । ଲଢ଼େଇ ପଡ଼ିଆରେ 
ପହି ଆଗ ଢୋଲକୁ ପ୍ରଣାମ କରିବ, ହେଲା ।” ଏପରି ଅନେକ 
କଥା ସେ ତା'ର ପିଲାମାନଙ୍କ ସବୁଦିନେ ବୁଝାଉଥିଲା | ମାଲିକକୁ 
କେମିତି ଖୁସି ରଖାଯିବ | କାହାର ମନ କେମିତି ରଖିହେବ | ଏ 
ସବୁ ବିଷୟରେ ବି ସେ ସେମାନଙ୍କୁ ଭଲ ଭାବେ ବୁଝାଇ କରି 
କହୁଥିଲା । ` 

କିନ୍ତୁ ଲୋଟନର ସବୁ ଉପଦେଶ ଓ ଆଶା ଭରସା ଉପରେ 
ଦିନେ ପାଣି ପଡ଼ିଗଲା । ବୃଢ଼ା ରାଜା ଆରପୁର ଚାଲିଗଲେ । ନୂଆ 
ରାଜକୁମାର ବିଲାତ ଫେରନ୍ତା ବାବୁ ଥିଲେ । ସେ ଶାସନ ଡ଼ୋରକୁ 
ନିଜ ହାତରେ ରଖିଲେ । ରାଜା ସାହେବଙ୍କ ଅମଳରୁ ଗଡ଼ି 
ଆସୁଥିବା ଢିଲା ଶାସନକୁ ସେ ଆସିବା ସାଥେ ସାଥେ ଦୂର 
କରିବାକୁ ଲାଗିଲେ | ବହୁତ କିଛି ଓଲଟ ପାଲଟ ହୋଇଗଲା । 
ସେଇ ଓଲଟ ପାଲଟ ଭିତରେ ପହି ଲିମାନର ଭାଗ୍ୟ ବି ଓଲଟିଗଲା । 
ଏବେ ନୂଆ ରାଜା ଲଢ଼େଇ ଢାଗାରେ ଘୋଡ଼ା ଦଉଡ଼ ରଖିଲେ | 

ଲୋଟନ ପହିଲିମାନ ଓ ଦୁଇ ଭବିଷ୍ଯତ ପହିଲିମାନଙ୍କର 
ଖାଇବା ଖରଚ ବନ୍ଦୁତ ଥିଲା | ତାହା ଦେଖି ନୂଆ ରାଜା ଓ ନୂଆ 
ମେନେଢର ବାବୁଙ୍କ ଅଡୁଆ ଲାଗିଲା । ପହିଲିମାନକୁ ଆଦେଶ 
ମିଳିଗଲା 4 ଦରବାରରେ ସେମାନେ ଆଉ ଦରକାର ନୁହନ୍ତି ବୋଲି 

କହି ଦିଆଗଲା । ପାଟି ଖୋଲିବାକୁ ବି ପହିଲିମାନକୁ ସମୟ 
ଦିଆଗଲା ନାହିଁ । 

ଲୋଟନ ସେଇଦିନ କାନ୍ଧ ଉପରେ ଢୋଲଟି ରଖି ନିଜ ଗାଁକୁ 
ପଳେଇ ଆସିଲା । ସାଥିରେ ତା'ର ଦଇ ପିଲା ଥିଲେ | ଗାଁ ବାଲା 
ତା' ପାଇଁ ଛୋଟିଆ ଘରଟିଏ ତିଆରି କରିଦେଲେ | ତା'ର ଖାଇବା 
ଖରଚ ମଧ୍ୟ ଗାଁ ବାଲା ବୃଝିଲେ | ସକାଳେ ଓ ସଞ୍ଜରେ ସେ ଢୋଲ 
ବଢେଇ ନିଜ ଦୂଇପୁଅ ଓ ଅନ୍ୟ ପିଲାମାନଙ୍କୁ କ୍ରସ୍ତି କଉଶଳ 
ଶିଖାଉଥିଲା । 

ଗାଁର ଗରିବ ଚାଷୀ, କ୍ଷେତ ବାଡ଼ିରେ ମୁଲ ଲାଗୁଥିବା 
ଲୋକଙ୍କର ପିଲାମାନେ କ'ଣ ବା ଖାଇକି କୃଦ୍ତି ଗିଖନ୍ତେ ? ଧିରେ 
ଧିରେ ପହି ଲିମାନର ଆଖଡ଼ାଘର ଖାଲି ହେଇଗଲା | ଶେଷକୁ ସେ 
କେବଳ ଦୂଇ ପୁଅଙ୍କୁ ହି କୁଦ୍ତି ଲଢ଼ିବା ଗିଖାଇଲା । ଦୁଇଟିଯାକ ପୁଅ 
ଦିନ ସାରା ମୂଲ ଲାଗନ୍ତି । ଯାହା କିଛି ମିଳେ ସେଇଥିରେ ଦୁଃଖେ 
ମୁଖେ ଚଳିଯାନ୍ତି । 

ହଠାତ୍‌ ଦିନେ ଗାଁ ଉପରକୁ ଚଡକ ମାଡି ଆସିଲା । ବରଷା 
ହେଲା ନାହିଁ । ଭୁଇଁ ଠୋଂ' ଠୋ' ଶୁଖିଗଲା । ଲୋକମାନେ 
ଭୋକରେ ଆଉଟୁ ପାଉଟୁ ହେଲେ | ତା ଉପରେ ପୁଣି ହଇଢା ଓ 
ମେଲେରିଆ ଭଳି ମହାମାରୀ ରୋଗ ଚାରିଆଡ଼େ ବ୍ୟାପୀଗଲା । 
ଲୋକେ ଭୋକ ଓ ରୋଗରେ ସଢ଼ି ସଢ଼ି ମଲେ । ସବୁଦିନ କିଛି କିଛି 
ଶବ ପୋଡ଼ା ହେଲା | ଧିରେ ଧିରେ ଗାଁ ଖାଲି ହେବାକୁ ଲାଗିଲା । 

ଘରସବୁ ଖାଲି ହୋଇଗଲା । ଲୋକଙ୍କ ଭିତରେ ନିରାଶା 
ଭରିଗଲା । ଚାରିଆଡ଼େ କେବଳ ହାହାକାର ଓ କାନ୍ଦ ବୋବାଳି 
ପଡ଼ିଥିଲା । ଲୋକମାନେ ଜଣେ ଆଉଢଣଙ୍କୁ ଭରସା ଦେଇ 
କୌଣସି ପ୍ରକାରେ ଦିନ ବିତାଉଥିଲେ । ସେମାନଙ୍କୁ ସାରା ରାତି 
ମରଣ ସାଙ୍ଗରେ ଲଢ଼ିବାକୁ ପଡୁଥାଏ | ଘନ ଅନ୍ଧାର ରାତିରେ 
ପହି ଲିମାନର ଢୋଲ-ବାଢା ସେମାନଙ୍କୁ ଲଢ଼ିବାକୁ ବଳଦିଏ । 
ପହିଲିମାନ ସଞ୍ଜରୁ ସକାଳଯାଏଁ ବାଜାରେ ଗୋଟିଏ ତାଳ ବଢାଇ 
' ଚାଲିଥିଲା, 'ଚଟ-ଧା, ଗିଡ-ଧା-“ ଚଟ-ଧା, ଗିଡ-ଧା', ମାନେ 
ଉଠେଇକି ମାଡ଼ିବସ । ଉଠେଇକି ମାଡ଼ିବସ |! 

ଏଇ ବାଜା ଶୁଣି ଭୋକ ମହାମାରୀରେ ସଢୁଥିବା ଗାଁ ବାଲାଙ୍କୁ 
ନୂଆ ବାଟ ମିଳେ । ଢୋଲ-ବାଜା ସେମାନଙ୍କ ପାଇଁ ସଂଢୀବନୀ 
ବୁଟି ଭଳି କାମ କରେ । ଲୋକମାନଙ୍କର ଲଢ଼େଇ ପଡ଼ିଆର 
ଘଟଣା ମନେ ପଡ଼ିଯାଏ । ଢୋଲ ଶବଦରେ ଭର ଭଲ କରିବାର 
ଗୁଣ ନଥିଲା କି ମହାମାରୀ ରୋକିବା ପାଇଁ ବଳ ନଥିଲା | କିନ୍ତୁ 
ମଲାବେଳେ ବି ଲୋକଙ୍କୁ କଷ୍ଟ ହେଉନଥିଲା । ମରଣକୁ ସେମାନେ 
ଡରିଲେ ନାହି । 

ପହିଲିମାନର ଦୃୂଇପୁଅ ବି ଦିନେ ମହାମାରୀ କବଳରେ 
ପଡ଼ିଲେ । କଷ୍ଠ ପାଇ ଛଟପଟ ହେଲାବେଳେ ଦି'ଜଣ ଯାକ 
କହି ଥିଲେ, "ବାପା ! 'ଉଠେଇକି ଚିତ୍‌ କରି ଦେ' ବାଲା ତାଳ ଟିକେ 
ବଢାଅ !” 

'ଚଟାକ-ଚଟ- ଧା, ଚଟାକ-ଚଟ-ଧା--' ପହିଲିମାନ ସାରାରାତି 
ଢୋଲ ପିଟି ଚାଲିଥିଲା । ମଝିରେ ମଝିରେ ନିଢେ ବି ପାଟି 
ଖୋଲୁଥିଲା, “ମାର୍‌ | ମାର୍‌, ବାହାଦୂର୍‌ !” 

ସକାଳେ ପହିଲିମାନ ଦେଖିଲା, ତା'ର ଦି'ଟା ଯାକ ପୁଅ ଭୁଇଁ 
ଉପରେ ମରିକି ପଡ଼ିଥିଲେ । ଦି'ଜଣଯାକ ପେଟ ମାଡ଼ି ରହିଥିଲେ । 
ଜଣେ ଦାନ୍ତରେ ମାଟି କାମୁଡ଼ି ଦେଇଥିଲା | ଗୋଟେ ଲମା ନିଃଶ୍ଵାସ 
ଛାଡ଼ି ପହିଲିମାନ ହସିବାକୁ ଚେଷ୍ଟା କରୁଥିଲା । ଦି'ଜଣଯାକ 
ଲଢୁଆ ବୀର ଆଖଡ଼ାଘରେ ହି ମରିକି ପଡ଼ିଥିଲେ । 

ସେହିଦିନ ପହିଲିମାନ ବୁଢ଼ାରାଜା ଦେଇଥିବା ମଖମଲି 
ପାଛୁଡ଼ା ମଥାରେ ବାନ୍ଧିଲା । ସାରାଦେହରେ ଧୂଳି ମଳି ମଳି 
କସରତ କଲା | ତା'ପରେ ଦି' ପୁଅଙ୍କୁ କାକ୍ଧରେ ପକାଇ ନଦୀରେ 
ଭସାଇ ଦେଇ ଆସିଲା । ଯିଏ ଶୁଣିଲା, ତାଟକା ହେଇଗଲା । 
କେତେଢଣଙ୍କର ସାହସ ଭାଙ୍ଗିଗଲା ପରି ଲାଗିଲା । 

ପହିଲିମାନ କାନଦିଲାନି । ଡରିଲାନି । ବିଳାପ କଲା ନାହିଁ । 
ରାତିକୁ ପୁଣି ତା'ର ଢୋଲ ବାଢି ଉଠିଲା | ଲୋକମାନଙ୍କର ସାହସ 
ଆହୁରି ବଢ଼ିଗଲା । ଦୁଃଖୀ ମାଆ ବାପାମାନେ କହିଲେ, “ଦେଖ ଦି' ' 
ଦି'ଟା ଭେଣ୍ଡା ପୁଅ ଚାଲିଗଲେ | ହେଲେ ପହି ଲିମାନର ଧଇର୍ଯ୍ୟକର 
ଦେଖ । ଦେଢ଼ ହାତର କଲିଢା ତ ଜାଣ !” 

ଚାରି ପାଞ୍ଚଦିନ କଟିଗଲା । ଦିନେ ରାତିରେ ଢୋଲ ଶବଦ 
ଶୁଣାଗଲା ନାହିଁ । ବାଢା କିଛି କଥା କହିଲା ନାହି । 

ସକାଳେ ପହିଲିମାନର ବେମାରି ଭୋଗୁଥିବା କିଛି ସାହସୀ 
ଗିଷ୍ୟ ତା'କୁ ଯାଇ ଦେଖିଲେ | ପହିଲିମାନର ଲାସ୍‌ ଚିତ୍‌ ହେଇ 
ପଡ଼ିଥିଲା । ଯିଏ ଢ୍ବୀବନ ସାରା ଚିତ୍‌ ହେଇନଥିଲା, କେବେ 
ହାରିନଥିଲା, ମରଣ ତାକୁ ହରେଇ ଦେଲା | 

ଲୁହ ପୋଛୁ ପୋଛୁ ଢଣେ କହିଲା, “ଗୁରୁଜୀ କହୁଥିଲେ 
ଯେତେବେଳେ ମୁଁ ମରିଯିବି, ମତେ ଚିତା ଉପରେ ଚିତ୍‌ କରି 
ଶୁଆଇବନି । ପେଟମାଡ଼ି ଶୁଆଇବ | ମୁଁ ଜୀବନରେ କେବେ ଚିତ୍‌ 
ହେଇନି । ଚିତା ଜଳାଇଲା ବେଳେ ଢୋଲ ଟିକେ ବଢାଇ ଦେବ ।” 

ପହି ଲିମାନ ଚାଲିଯିବାର ଆଢିକୁ ପଚାଶ ବରଷ ହେଇଗଲାଣି । 
ଆଜି ବି ସେ ଗାଁ ବାଲା ପହିଲିମାନକୁ ମନେ ପକାଉଛନ୍ତି । 
ଯେତେବେଳେ ସେମାନେ ନିଜକୁ ଦୁଃଖୀ ମନେ କରନ୍ତି, ବେମାର 
ହୁଅନ୍ତି ବା କିଛି ଅସୁବିଧାରେ ପଡ଼ନ୍ତି ପହିଲିମାନର ଢୋଲ ଶବଦକର 
ମନେ ପକାନ୍ତି । 

ଏହି ପୁସ୍ତକଟି ନବସାକ୍ଷର ମାନଙ୍କ ପାଇଁ ପ୍ରକାଶିତ । ଯଦି ଆପଣ ନବସାକ୍ଷଁ ଅଟନ୍ତି, ତେବେ ତନଳୈ 
ଆମେ ଆପଣଙ୍କ ଠାରୁ ଚାହିଁ ଥିବା ସୁଚନା ଗୋଟିଏ ଅଲଗା କାଗଜରେ ଲେଖି ଆମ ପାଖକୁ ପଠାନ୍ତୁ । 
ଏହା ଫଳରେ ଆମକୁ ଆହୁରି ଭଲ ପୁସ୍ତକ ପ୍ରକାଶ କରିବାରେ ସହ ଯୋଶ ମିଳିବ । 


1- ଆପଣଙ୍କ ନାମ 2 ଆପଣଙ୍କ ବୟସ 
3 ଆପଣଙ୍କ ମାତୃଭାଷା 4 ଆପଣ କି “କାମ କରନ୍ତି 
5- ଆପଣଙ୍କ ମାସିକ ଆୟ 6 ଆପଣଙ୍କ ଠିକଣା 


7- ସାକ୍ଷରତା ପ୍ରବେଗିକାର କେତୋଟି ଭାଗ ଆପଣ ପଢିଛନ୍ତି ? 
8 ଘାକ୍ଷରତାକୁ ଆପଣ କେଉଁ କାମରେ ଲଗାନ୍ତି ? 
9 ଆପଣ ଖବରକାଗଜ ପଢ଼ନ୍ତି କିଂ କେବେକେବେ, ଅବସର ସମୟରେ ନା ନିୟମିତ ଭାବେ ? 
10: ଆପଣ ପୂସ୍ତକ ପଢ଼ନ୍ତି କି - କେବେକେବେ, ଅବସର ମମୟରେ ନା ନିୟମିତ ଭାବେ ? 
11- ଆପଣ କେଉଁ ବିଷୟ ପଢ଼ିବାକ ଭଲ ପାଆନ୍ତି ? 
12: ଏହି ପୁସ୍ତକଟି ଆପଣଙ୍କୁ କିପରି ଲାଗିଲା ? 
13 ଆପଣ ପ୍ରତି ମାସରେ ପୁୟକ କିଣିବାଲାଗି କେତେ ଟଙ୍କା ଖର୍ଚ କରି ପାରିବେ ? 
ସୂଚନା ତଳେ ଲେଖାଥିବା ଠିକଣାରେ ପଠାନ୍ତୁ : 
ଘଂପାଦକୀୟ ବିରାଗ 
ନ୍ୟାସନାଲ୍‌ ବ୍ରକ ଟ୍ରଷ୍ଟ, ଇଣ୍ଡିଆ 

